



بِسْمِ اللَّهِ الرَّحْمَنِ الرَّحِيمِ

ಅಹ್ಮದಿಯರಿಗೆ ಖಿಲಾಫತಿನೊಂದಿಗಿರುವ ಪ್ರೀತಿ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹಝ್ರತ್ ಮಿರ್ಜಾ ಮಸೂದ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 29-05-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.
أَلْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುಡ್, ತಅವ್ಹದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹಝ್ರತ್ ಖಿಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀಝ್ ಹೀಗೆ ಹೇಳಿದರು:

ಹಝ್ರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರು ನಿಧನ ಹೊಂದಿದ ನಂತರ ಖಿಲಾಫತ್ ವ್ಯವಸ್ಥೆ ಅಲ್ಲಾಹನ ವಾಗ್ದಾನ ಪ್ರಕಾರ ಜಾರಿಗೊಂಡಿತು. ಆದರೆ ಆಯಾ ಕಾಲದ ಖಿಲೀಫರ ಮತ್ತು ಜಮಾಅತಿನ ಸದಸ್ಯರ ಮಧ್ಯೆ ಪ್ರಾಮಾಣಿಕ ಸಂಬಂಧ, ನಿಷ್ಠೆ, ಪ್ರೀತಿ ಮತ್ತು ವಾತ್ಸಲ್ಯದ ಸಂಬಂಧ ಸ್ಥಾಪಿತವಾಗುವ ತನಕ ಕೇವಲ ವ್ಯವಸ್ಥೆಯ ಸ್ಥಾಪನೆಯಿಂದ ಮಾತ್ರ ಯಾವುದೇ ಪ್ರಯೋಜನ ಸಿಗಲಾರದು. ಇಂತಹ ಸಂಬಂಧವನ್ನು ಅಲ್ಲಾಹನು ಮಾತ್ರ ಸ್ಥಾಪಿಸಬಲ್ಲನು. ಯಾವುದೇ ಮನುಷ್ಯ ಅಥವಾ ಮನುಷ್ಯ ಪ್ರಯತ್ನ ಇಂತಹ ಸಂಬಂಧವನ್ನು ಸೃಷ್ಟಿಸಲು ಸಾಧ್ಯವಿಲ್ಲ. ಅದನ್ನು ನೆಲೆನಿಲ್ಲಿಸಲೂ ಸಾಧ್ಯವಿಲ್ಲ. ಜಮಾಅತಿನ ಏಕತ್ವ, ಐಕ್ಯ ಮತ್ತು ಅಭಿವೃದ್ಧಿಗೆ ಖಾತರಿ ನೀಡುವುದು ಈ ಸಂಬಂಧವೇ ಆಗಿದೆ. ಅಲ್ಲಾಹನ ವಾಗ್ದಾನಗಳು ಈಡೇರುವ ಮೂಲಕ ಹಝ್ರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರಿಗೆ ಅಲ್ಲಾಹನಿಂದ ಲಭಿಸಿದ ಬೆಂಬಲ ಮತ್ತು ಸಹಾಯ ಅಹ್ಮದಿಯಾ ಜಮಾಅತ್ ಸತ್ಯವೆಂಬುದರ ಬಗ್ಗೆ ಇರುವ ಸಾಕ್ಷಾಧಾರ ಆಗಿದೆ. ಹಳೆಯ ಅಹ್ಮದಿಯರು, ಹೊಸ ಅಹ್ಮದಿಯರು, ಯುವಕರು, ಮಕ್ಕಳು, ಪುರುಷರು, ಮಹಿಳೆಯರು ಮತ್ತು ಖಿಲೀಫರನ್ನು ಎಂದೂ ಭೇಟಿಯಾಗಿರದ ದೂರ ಪ್ರದೇಶ ನಿವಾಸಿಗಳಾದ ಅಹ್ಮದಿಯರು, ಇವರೆಲ್ಲರೂ ಖಿಲಾಫತ್‌ನೊಂದಿಗೆ ಹೊಂದಿರುವ ಸಂಬಂಧವು ಪ್ರಾಮಾಣಿಕವೂ ನಿಷ್ಠೆಯಿಂದ ಭರಿತವೂ ಆಗಿದೆ. ಅವರು ಅವುಗಳಲ್ಲಿ ವರ್ಧನೆ ಉಂಟುಮಾಡಲು ಪ್ರಯತ್ನಿಸುವವರೂ ಆಗಿದ್ದಾರೆ. ಆಯಾಕಾಲದ ಖಿಲೀಫರ ಸಂದೇಶ ಲಭಿಸಿದಾಗ ಅದನ್ನು ಕಾರ್ಯರೂಪಕ್ಕೆ ತರಲು ಪ್ರಯತ್ನಿಸುತ್ತಾರೆ. ಅವರು ಪ್ರೀತಿ ಮತ್ತು ನಿಕಟ ಬಾಂಧವ್ಯ ಹೇಗೆ ಪ್ರಕಟಿಸುತ್ತಿದ್ದಾರೆಂದರೆ ಆಶ್ಚರ್ಯವಾಗುತ್ತದೆ. ಇವೆಲ್ಲಾ ಅಲ್ಲಾಹನ ವಾಗ್ದಾನಗಳು ಈಡೇರಿದ ಬಗ್ಗೆ ಇರುವ ಕರ್ಮರೂಪದ ಸಾಕ್ಷ್ಯಗಳಾಗಿವೆ. ಜಮಾಅತಿನ ಅಭಿವೃದ್ಧಿ ಸಹ ಈ ಸಂಬಂಧದೊಂದಿಗೆ ಜೋಡಿಸಿದೆ. ಜಮಾಅತ್‌ಗೆ ಖಿಲಾಫತ್‌ನೊಂದಿಗಿರುವ ಸಂಬಂಧ, ಖಿಲೀಫರಿಗೆ ಜಮಾಅತ್‌ನೊಂದಿಗಿರುವ ಸಂಬಂಧ, ಅಲ್ಲಾಹನ ಬೆಂಬಲದ ಮತ್ತು ಸಹಾಯದ ಸಾಕ್ಷ್ಯವಾಗಿದೆ.

ಇವುಗಳು ಕೇವಲ ಬಾಯಿಮಾತಿನ ಹೇಳಿಕೆಗಳಲ್ಲ. ಸಾವಿರಾರು, ಅಲ್ಲ ಲಕ್ಷಾಂತರ ಅಂತಹ ಘಟನೆಗಳು ಇವೆ. ಅವುಗಳು ಜಮಾಅತಿನ ಜನರ ನಿಷ್ಠೆಯನ್ನು ಪ್ರದರ್ಶಿಸುತ್ತವೆ. ಆ ಘಟನೆಗಳನ್ನು ಸಂಗ್ರಹಿಸಿ ಪ್ರಕಟಿಸುವುದಾದರೆ ಅಸಂಖ್ಯಾತ ಬೃಹತ್ ಗಾತ್ರದ ಸಂಪುಟಗಳಾಗುವವು.

ಹಝ್ರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮ್ ನಿಧನ ಹೊಂದಿದ ನಂತರ ಈ ಜಮಾಅತ್ ಕೊನೆಗೊಳ್ಳುವುದು ಎಂದು ಶತ್ರುಗಳು ಭಾವಿಸುತ್ತಿದ್ದರು. ಆದರೆ ಜಮಾಅತಿನ ಜನರ ದೃಢ ನಿಶ್ಚಯ, ಪ್ರೀತಿ, ಪ್ರಾಮಾಣಿಕತೆ ಮತ್ತು ನಿಷ್ಠೆಯ ಸಂಬಂಧ ಖಿಲಾಫತ್‌ನೊಂದಿಗೆ ಮತ್ತು ಹಝ್ರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರೊಂದಿಗೆ ವರ್ಧಿಸುತ್ತಾ ಮುಂದುವರಿಯುತ್ತಿದೆ. ಹೀಗೆ ಆಗದಿರಲು ಹೇಗೆ ತಾನೆ ಸಾಧ್ಯ? ಇದು ಹಝ್ರತ್ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನುಡಿದ ಭವಿಷ್ಯವಾಣಿಗಳ ಪ್ರಕಾರವೇ ಸಂಭವಿಸಿದುದಾಗಿದೆ. ಈಗ ನಾನು ಕೆಲವು ಘಟನೆಗಳನ್ನು ವಿವರಿಸುವೆನು.

ಅಲ್ ಬದರ್ ಪತ್ರಿಕೆಯ ಸಂಪಾದಕರು ಹಝ್ರತ್ ಖಿಲೀಫತುಲ್ ಮಸೀಹ್ ಅವ್ವಲ್⁽¹⁾ರವರು ರೋಗ ಬಾಧಿತರಾಗಿದ್ದ ಕಾಲದ ಬಗ್ಗೆ ಹೀಗೆ ಬರೆಯುತ್ತಾರೆ: ಹಝ್ರತ್ ಖಿಲೀಫತುಲ್ ಮಸೀಹರ ಆರೋಗ್ಯದ ಬಗ್ಗೆ ಅನ್ವೇಷಿಸುವ ಖುದ್ದಾಮ್‌ಗಳ ಪತ್ರಗಳು ಅನೇಕ ಸಂಖ್ಯೆಯಲ್ಲಿ ಲಭಿಸುತ್ತಿದ್ದವು. ಆ ಪತ್ರಿಕೆಗಳ ಬಗ್ಗೆ ಹಝ್ರತ್ ಖಿಲೀಫತುಲ್ ಮಸೀಹ್ ಹೇಳಿದರು: ನನ್ನ ಆರೋಗ್ಯದ ಬಗ್ಗೆ ಅನ್ವೇಷಿಸುವ ಪತ್ರ ಬರೆದವರ ಪರವಾಗಿ ನಾನು ಪ್ರಾರ್ಥಿಸುತ್ತೇನೆ. ಸಂಪಾದಕರು ಹೀಗೆ ಬರೆಯುತ್ತಾರೆ: ಖಿಲೀಫರ ಪ್ರೇಮಿಗಳಾದ ಜನರು ತಮ್ಮ ಪ್ರೀತಿಯನ್ನು ವಿಸ್ಮಯಕರವಾಗಿ ಪ್ರಕಟಿಸುತ್ತಿದ್ದರು. ಹಕೀಮ್ ಮುಹಮ್ಮದ್ ಹುಸೈನ್ ಖುರೈಶಿ ಸಾಹಿಬ್ ತನ್ನ ಪತ್ರದಲ್ಲಿ ಹೀಗೆ ಬರೆದಿದ್ದಾರೆ: ನಾನು ಒಂದು ದಿವಸ ಅಲ್ಲಾಹನೊಂದಿಗೆ ಹೀಗೆ ವಿನಂತಿಸಿದೆ - ಓ ನನ್ನ ಸಂರಕ್ಷಕನೇ, ಹಝ್ರತ್ ನೂಹ್ ಪ್ರವಾದಿಯ ಜೀವಿತದ ಆವಶ್ಯಕತೆ ಸೀಮಿತ ಪ್ರದೇಶಕ್ಕೋಸ್ಕರ ಮಾತ್ರವಾಗಿತ್ತು. ಆದರೆ ಈಗ ಇರುವ ಆವಶ್ಯಕತೆಗಳ ವಿಸ್ತಾರವನ್ನು ನೀನು ಮಾತ್ರ ತಿಳಿದಿರುವೆ. ನಮ್ಮ ಬೇಡಿಕೆಯನ್ನು ಅಂಗೀಕರಿಸು. ನಮ್ಮ ಇಮಾಮರಿಗೆ ಪ್ರವಾದಿ ನೂಹರಿಗೆ ದೊರಕಿದಂತಹ ಆಯುಸ್ಸು ದಯಪಾಲಿಸು.

ಹಝ್ರತ್ ಖಿಲೀಫತುಲ್ ಮಸೀಹ್ ಸಾನಿ ರಝಿಯಲ್ಲಾಹು ಅನ್‌ಹು 1924ರಲ್ಲಿ ಯುರೋಪಿಗೆ ಪ್ರವಾಸ ಮಾಡಿದ್ದರು. ಅವರು ತಾತ್ಕಾಲಿಕವಾಗಿ ದೂರ ದೇಶಕ್ಕೆ ಹೋದುದು ಸಹ ಜಮಾಅತಿನ ಸದಸ್ಯರಿಗೆ ಮಾನಸಿಕ ತಳಮಳಕ್ಕೆ ಕಾರಣವಾಗಿತ್ತು. ಒಂದು ವರದಿಯಿಂದ ಇದು ಪ್ರಕಟವಾಗುತ್ತದೆ. ಬಾಬೂ ಸಿರಾಜ್‌ದೀನ್ ಸಾಹಿಬ್ ಎಂಬ

ಸ್ಟೇಶನ್ ಮಾಸ್ಟರ್ ಹೀಗೆ ಬರೆದಿದ್ದರು: ಓ ನನ್ನ ಯಜಮಾನರೇ, ನಾವು ದೂರದಲ್ಲಿದ್ದೇವೆ, ನಾವು ನಿರ್ಬಂಧಿತರಾಗಿದ್ದೇವೆ. ಸಾಧ್ಯವಾಗುವುದಾದರೆ ತಮ್ಮ ಪಾದಗಳ ಅಡಿಯ ಧೂಳಾಗುತ್ತಿದ್ದೆವು ಮತ್ತು ತಮ್ಮಿಂದ ಅಗಲಿಕೆಯ ದುಃಖ ಸಹಿಸುವ ಆವಶ್ಯ ತಲೆದೋರುತ್ತಿರಲಿಲ್ಲ. ಯಜಮಾನರೇ, ನಾನು ನಾಲ್ಕು ವರ್ಷಗಳಿಂದ ದಾರುಲ್ ಅಮಾನ್ (ಖಾದಿಯಾನ್) ಸಂದರ್ಶಿಸಿಲ್ಲ. ಆದರೆ ನನ್ನ ಮನಸ್ಸಿಗೆ ಸಮಾಧಾನವಿತ್ತು ನನಗೆ ಇಷ್ಟವಿರುವಾಗ ತಮ್ಮ ಬಳಿಗೆ ಸಂದರ್ಶಿಸಲು ಬರಬಹುದೆಂದು. ಆದರೆ ಈಗ ಪ್ರತಿ ದಿನ ಕಷ್ಟವಾಗುತ್ತಿದೆ. ಪರಿಶುದ್ಧನಾದ ಅಲ್ಲಾಹನು ತಮ್ಮನ್ನು ಜಯಶಾಲಿಯನ್ನಾಗಿ ಮತ್ತು ನೆರವು ಪಡೆದವನನ್ನಾಗಿ ಮಾಡಿ ಬೇಗನೆ ತಮ್ಮನ್ನು ಮರಳಿ ತರಲಿ ಎಂದು ಪ್ರಾರ್ಥಿಸುತ್ತೇನೆ.

ಖಿಲಾಫತೆ ಸಾಲಿಸದ ಕಾಲದ ಒಂದು ಘಟನೆ. ಅಮೇರಿಕದ ಒಬ್ಬ ಅಹ್ಮದಿ ಮಹಿಳೆಯಾದ ಸಿಸ್ಟರ್ ನಕಮ ಲತೀಫ್, ಅವರಿಗೆ ಖಿಲಾಫತ್ ಮತ್ತು ಆ ಕಾಲದ ಖಿಲಾಫರೊಂದಿಗೆ ಹೊಂದಿದ್ದ ಪ್ರೀತಿ ಎಷ್ಟು ಅಪಾರವಾಗಿತ್ತೆಂದರೆ ಅವರು ಖಿಲಾಫರ ಆಜ್ಞೆಗಳನ್ನು ಅನುಸರಿಸುವುದಕ್ಕೆ ಪ್ರಥಮ ಸ್ಥಾನ ನೀಡುತ್ತಿದ್ದರು. ಹರ್ಯಾತ್ ಖಿಲಾಫತುಲ್ ಮಸೀಹ್ ಸಾಲಿಸ್ ರಹಿಮಹುಲ್ಲಾಹ್ ತಆಲರವರು ಅಮೇರಿಕದ ಒಂದು ಯುನಿವರ್ಸಿಟಿಯಲ್ಲಿ ಪರದೆಯ ಮಹತ್ವದ ಬಗ್ಗೆ ಮಾಡಿದ ಭಾಷಣವನ್ನು ಆಲಿಸಿದ ಕೂಡಲೇ ಸಿಸ್ಟರ್ ನಕಮ ಲತೀಫ್ ಒಂದು ಹಿಜಾಬ್ ಪಡೆದುಕೊಂಡು ಅದನ್ನು ಧರಿಸಲು ತೊಡಗಿದರು. ಆ ಕಾಲದಲ್ಲಿ ಅವರು ವಾಸಿಸುತ್ತಿದ್ದ ಪ್ರದೇಶದಲ್ಲಿ ಇಸ್ಲಾಮೀ ಪರದೆ ಧರಿಸಿದ ಏಕಮಾತ್ರ ಮಹಿಳೆ ಅವರಾಗಿದ್ದರು. ಅವರಲ್ಲಿ ಈ ಭಾವನೆ ಇತ್ತು: ಖಿಲಾಫರೊಂದಿಗೆ ಹೊಂದಿರುವ ಆಧ್ಯಾತ್ಮಿಕ ಸಂಬಂಧವನ್ನು ನಿಭಾಯಿಸಲು ಅವರೊಂದಿಗೆ ಮಾಡಿದ ಬೈಅತ್ ಶರತ್ತನ್ನು ಈಡೇರಿಸಲು ಅವರ ಆಜ್ಞೆ ಪಾಲಿಸಬೇಕಾದುದು ಆವಶ್ಯಕವಾಗಿದೆ ಎಂದು.

ಖಿಲಾಫತೆ ಸಾಲಿಸದ ಕಾಲದಲ್ಲಿ ಬಾಗಡ್‌ಸರ್‌ಗಾನದಲ್ಲಿ ಒಬ್ಬ ನಿಷ್ಠಾವಂತ ಅಹ್ಮದಿಯಾದ ಮುಹತ್ತರಮ್ ಮೆಹರ್ ಮುಖ್ತಾರ್ ಅಹ್ಮದ್ ಸಾಹಿಬ್‌ರನ್ನು 1974ರಲ್ಲಿ ಶತ್ರುಗಳು ಬಹಳ ಕಿರುಕುಳಕ್ಕೆ ಒಳಪಡಿಸುತ್ತಿದ್ದರು. ಅವರು ಉತ್ಸಾಹಿಯಾದ ದಾಯೀ ಇಲಲ್ಲಾಹ್ ಆಗಿದ್ದುದರಿಂದ ಅವರ ಸಂಬಂಧಿಕರು ಸಹ ಕಠಿಣವಾಗಿ ಅವರನ್ನು ವಿರೋಧಿಸುತ್ತಿದ್ದರು ಮತ್ತು ಸಂಪೂರ್ಣವಾಗಿ ಅವರನ್ನು ಬಹಿಷ್ಕಾರ ಮಾಡಿದ್ದರು. ಅವರು ತನ್ನ ಊರಿನ ಜಮೀನನ್ನು ಮಾರಾಟ ಮಾಡಿ ರಬ್ಬದ ಸಮೀಪ ಜಮೀನನ್ನು ಗುತ್ತಿಗೆಗೆ ಪಡೆದು ಕೃಷಿಮಾಡಲು ತೊಡಗಿದರು. ಅವರು ಹರ್ಯಾತ್ ಖಿಲಾಫತುಲ್ ಮಸೀಹ್ ಸಾಲಿಸ್ ರಹಿಮಹುಲ್ಲಾಹ್‌ರವರನ್ನು ಭೇಟಿಯಾಗಿ ಆ ವಿಷಯ ತಿಳಿಸಿದಾಗ ಹುರೂರ್ ಅದನ್ನು ಇಷ್ಟಪಡಲಿಲ್ಲ. ಆ ಪ್ರದೇಶವನ್ನು ತ್ಯಜಿಸಿ ಬರಬಾರದಿತ್ತು ಎಂದು ಹೇಳಿದರು. ಆಗ ಮೆಹರ್ ಸಾಹಿಬರು ಖಿಲಾಫರ ಆಶಯ ಪ್ರಕಾರ ಕೂಡಲೆ ವರ್ತಿಸಲು ಪ್ರಾರಂಭಿಸಿದರು. ಗುತ್ತಿಗೆ ಪಡೆದಾಗ ನೀಡಿದ ಹಣವನ್ನು ಜಮೀನಿನ ಮಾಲಿಕನಿಂದ ಕೇಳಿದಾಗ ಅವನು ನೀಡಲಿಲ್ಲ. ಅವರು ಬೆಳೆದು ನಿಂತ ಫಸಲನ್ನು ಮತ್ತು ಗುತ್ತಿಗೆಗೆ

ನೀಡಿದ ಹಣವನ್ನು ಸಹ ಬಿಟ್ಟು ತನ್ನ ಊರಾದ ಬಾಗಡ್‌ಸರ್‌ಗಾನಕ್ಕೆ ಮರಳಿ ಹೋದರು. ಅವರು ತಾನು ಮಾರಿದ ಜಮೀನನ್ನು ಹೆಚ್ಚು ಬೆಲೆ ನೀಡಿ ಮರಳಿ ಖರೀದಿಸಿದರು. ಅನಂತರ ಅವರು ಹರ್ಯಾತ್ ಖಿಲಾಫತುಲ್ ಮಸೀಹರ ಸಮೀಪಕ್ಕೆ ಹೋಗಿ ನಾನು ತಮ್ಮ ಆಜ್ಞೆಯನ್ನು ಈಡೇರಿಸಿರುವೆನು ಎಂದು ಹೇಳಿದರು. ಹುರೂರ್ ಅದರ ಬಗ್ಗೆ ಸಂತೋಷ ಪ್ರಕಟಿಸಿದರು. ಮೆಹರ್ ಸಾಹಿಬರು ಸಹ ಅದರ ಬಗ್ಗೆ ಬಹಳ ಸಂತೋಷಪಡುತ್ತಿದ್ದರು.

ಹರ್ಯಾತ್ ಖಿಲಾಫತುಲ್ ಮಸೀಹ್ ರಾಬಿಅಲ್ ರಹಿಮಹುಲ್ಲಾಹ್ ತಆಲ ಹೇಳುತ್ತಾರೆ: ಆಫ್ರಿಕದ ದೇಶಗಳಲ್ಲಿ ಸಂಭವಿಸಿರುವ ಉಜ್ಜಲ ಪರಿವರ್ತನೆಗಳು ಹಿಂದೆ ಕಾರ್ಯನಿರತರಾಗಿದ್ದ ವಾಕಿಫೇ ಝಿಂದಗಿ ಜನರ ಬಲಿದಾನಗಳ ಫಲವಾಗಿ ಸಂಭವಿಸಿದವುಗಳಾಗಿವೆ. ಆ ದೇಶಗಳಲ್ಲಿ ಎಷ್ಟು ವಿಸ್ಮಯಕರ ಬದಲಾವಣೆಗಳು ಸಂಭವಿಸಿವೆ ಎಂದರೆ ಅಲ್ಲಿನ ಜಮಾಅತ್‌ಗಳು ಕಲ್ಪನೆ ಮಾಡಲು ಸಹ ಸಾಧ್ಯವಿರಲಿಲ್ಲ. ಬಹಳ ಅನುಭವಶಾಲಿಗಳೂ ತಮ್ಮ ದೇಶಗಳ ಸರ್ಕಾರಗಳಲ್ಲಿ ಪ್ರಭಾವಶಾಲಿಗಳೂ ಆಗಿರುವ ಕೆಲವು ಅಹ್ಮದಿಯರು ನನ್ನೊಂದಿಗೆ ಹೇಳಿದರು: ನಮ್ಮ ಕೋಮಿನ ಜನರು ಅಹ್ಮದಿಯತ್‌ನೊಂದಿಗೆ ಪ್ರೀತಿ ಮತ್ತು ಸಹಾಯದಲ್ಲಿ ಇಷ್ಟು ಮುಂದೆ ಸಾಗಿದ್ದಾರೆ ಎಂದು ಸ್ವತಃ ನಮಗೆ ಸಹ ತಿಳಿದಿರಲಿಲ್ಲ. ಅವರು ತಮಗೆ ಸಂದೇಶ ತಲಪಿಸಬೇಕೆಂದು ತಯಾರಾಗಿದ್ದಾರೆ. ಒಬ್ಬರು ಹೇಳಿದರು: ಅಹ್ಮದಿಯಾ ಜಮಾಅತಿನ ಖಿಲಾಫರಿಗೆ ಇಂತಹ ಸೇವೆ ಅರ್ಪಿಸುವ ಭಾಗ್ಯ ಲಭಿಸುವುದೆಂದು, ಇಂತಹ ಪ್ರೀತಿ ಪ್ರಕಟಿಸುವ ಸಂದರ್ಭ ಸಿಗುವುದೆಂದು ನಾನು ಊಹಿಸಿಯೇ ಇರಲಿಲ್ಲ.

ಆ ವ್ಯಕ್ತಿ ಹೇಳಿದರು: ನಾನು ಇಲ್ಲಿ ನೋಡಿದಂತಹ ಜನರ ವರ್ತನೆ, ದೇಶಗಳ ಅಧ್ಯಕ್ಷರೊಂದಿಗೆ ಜನರು ವರ್ತಿಸುವ ರೀತಿಯಲ್ಲಿವೆ. ಆದರೆ ಅವರು ಹಾಗೆ ವರ್ತಿಸುವುದು ಲೌಕಿಕ ಲಾಭದ ದೃಷ್ಟಿಯಿಂದ ಆಗಿರುತ್ತದೆ. ಬೇರೆ ಯಾರೊಂದಿಗೂ ಜನರು ಈ ರೀತಿ ವರ್ತಿಸುವುದನ್ನು ನಾನು ಕಂಡಿಲ್ಲ. ಅದು ಸಹ ನಮ್ಮ ಜಮಾಅತಿನ ಪ್ರಯತ್ನಗಳ ಕಾರಣದಿಂದಲ್ಲ. ಇಲ್ಲಿ ಸಂಭವಿಸುತ್ತಿರುವುದೆಲ್ಲಾ ಅದೃಶ್ಯ ಶಕ್ತಿಯ ಮೂಲಕವಾಗಿದೆ. ವಿಸ್ಮಯಕರವಾಗಿ ಹೀಗೆ ಸಂಭವಿಸುತ್ತಾ ಇದೆ. ಇವೆಲ್ಲಾ ಅಲ್ಲಾಹನ ಮೂಲಕ ಸೃಷ್ಟಿಸಲ್ಪಟ್ಟವುಗಳಾಗಿವೆ.

(ಹುರೂರ್ ಹೇಳಿದರು:) ಇನ್ನು ನನ್ನ ಕಾಲದಲ್ಲಿ ನಡೆದ ಸಂಭವಗಳ ಬಗ್ಗೆ ಹೇಳುವುದಾದರೆ 2004ರಲ್ಲಿ ನೈಜೀರಿಯಾದಲ್ಲಿ ನಾನು ಮಾಡಿದ ಸಂದರ್ಶನದ ಬಗ್ಗೆ ಹೇಳುತ್ತೇನೆ. ಅದು ಎರಡು ದಿನಗಳ ಸಂದರ್ಶನವಾಗಿತ್ತು. ಮೊದಲು ಅದರ ಬಗ್ಗೆ ನಿರ್ಧರಿಸಿರಲಿಲ್ಲ. ಅಲ್ಲಿಂದ ವಿಮಾನಯಾನ ಮಾಡಲು ಸಾಧ್ಯವಾಗುತ್ತಿದ್ದ ಕಾರಣ ಆಕಸ್ಮಿಕವಾಗಿ ನಿರ್ಬಂಧಿತ ಪರಿಸ್ಥಿತಿಯಲ್ಲಿ ಕಾರ್ಯಕ್ರಮ ನಡೆಸಲಾಯಿತು. ಆದರೆ ಅಲ್ಲಿಗೆ ಹೋದಾಗ ನನಗೆ ಮನವರಿಕೆಯಾಯಿತು ಅಲ್ಲಿಗೆ ಹೋಗುವುದು ಬಹಳ ಆವಶ್ಯಕವಾಗಿದೆ ಎಂದು. ಅಲ್ಲಿಗೆ ನಾನು ಹೋಗದಿರುತ್ತಿದ್ದರೆ ಅದು ಬಹಳ ದೊಡ್ಡ ತಪ್ಪಾಗುತ್ತಿತ್ತು. ನಾನು ಅಲ್ಲಿಗೆ ಹೋದಾಗ

ನನ್ನನ್ನು ಕಾಣಲು ದೂರ ದೂರ ಪ್ರದೇಶಗಳಿಂದ ಜನರು ಆಗಮಿಸುವರೆಂದು ಯೋಚಿಸಿಯೇ ಇರಲಿಲ್ಲ. ಕೇವಲ ಎರಡು ಗಂಟೆಗಳ ಕಾಲ ನನ್ನನ್ನು ಕಾಣಲು ಅಂದಾಜು ಮೂವತ್ತು ಸಾವಿರ ಪುರುಷರೂ ಮಹಿಳೆಯರೂ ಜಮಾಯಿಸಿದರು. ಅವರ ಪ್ರಾಮಾಣಿಕತೆ ಮತ್ತು ನಿಷ್ಠೆಯ ದೃಶ್ಯಗಳು ವೀಕ್ಷಿಸಲು ಅರ್ಹವಾಗಿದ್ದವು. ಅವರಿಗೆ ಖಿಲಾಫತ್‌ನೊಂದಿಗೆ ಇದ್ದ ನಿಷ್ಠೆ ಮತ್ತು ಪ್ರೇಮ ವಿವರಿಸಲು ಅಸಾಧ್ಯವಾಗಿತ್ತು. ಅವರಲ್ಲಿ ಖಿಲಾಫತ್‌ನನ್ನು ಹಿಂದೆ ಎಂದೂ ನೋಡಿರದವರು ಖಿಲಾಫತ್‌ನನ್ನು ನೇರವಾಗಿ ಕಂಡಾಗ ಹೇಗೆ ತಮ್ಮ ಭಾವನೆಗಳನ್ನು ಪ್ರಕಟಿಸಿದರೆಂದರೆ ಅವು ಆಶ್ಚರ್ಯಕರವಾಗಿದ್ದವು. ನಾನು ಮರಳಿ ಬರುವಾಗ ದುಆದಲ್ಲಿ ಭಾಗವಹಿಸಿದ ಪುರುಷರು ಮತ್ತು ಮಹಿಳೆಯರು ಬಹಳ ಭಾವೋದ್ವೇಗಭರಿತರಾಗಿದ್ದರು. ಅವರ ಭಾವನೆಗಳ ಪ್ರಕಟಣೆಯಿಂದ ಆಶ್ಚರ್ಯವಾಗುತ್ತದೆ. ಇಂತಹ ಪ್ರೀತಿಯನ್ನು ಅಲ್ಲಾಹನು ಮಾತ್ರ ಸೃಷ್ಟಿಸಬಲ್ಲನು ಮತ್ತು ಅವರು ಅಲ್ಲಾಹನಿಗೋಸ್ಕರವೇ ಪ್ರೀತಿ ಪ್ರಕಟಿಸುತ್ತಾರೆ.

ವಿರೋಧಿಗಳಾದ ಮೌಲವಿಗಳು ನಾವು ಆಫ್ರಿಕದ ಈ ದೇಶದಲ್ಲಿ ಅಹ್ಮದಿಯಾ ಜಮಾಅತಿನ ಮಿಷನ್ ಬಂದ್ ಮಾಡಿಸಿದೆವು. ಇಂತಿಂತಹ ದೇಶದಲ್ಲಿ ನಮ್ಮೊಂದಿಗೆ ಆ ಬಗ್ಗೆ ವಾಗ್ವಾದ ಮಾಡಲಾಗಿದೆ ಎಂದೆಲ್ಲಾ ಬಡಾಯಿ ಕೊಚ್ಚುತ್ತಿದ್ದಾರೆ. ಆ ಮೌಲವಿಗಳೊಂದಿಗೆ ಯಾರಾದರೂ ವಿಚಾರಿಸಲಿ. ಅಲ್ಲಿನ ಜನರು ಪ್ರಕಟಿಸುವ ನಿಷ್ಠೆ ಮತ್ತು ಎಂ.ಟಿ.ಎ ತೋರಿಸುತ್ತಿರುವ ಅವರ ಮುಖಚಹರೆಗಳು ಮತ್ತು ನಾವು ಸ್ವತಃ ಅಲ್ಲಿಗೆ ಹೋಗಿ ಕಾಣುತ್ತಾ ಇರುವವು ಇವುಗಳು ಏನೆಂದು ಅವರು ಹೇಳಲಿ. ಇವುಗಳು ಮಿಷನ್‌ಗಳನ್ನು ಬಂದು ಮಾಡಿಸಿದರ ಪರಿಣಾಮಗಳೇ?

ಒಟ್ಟಾರೆ ಹೇಳುವುದಾದರೆ ಈ ಮೌಲವಿಗಳು ಬಡಾಯಿ ಕೊಚ್ಚುತ್ತಾ ಇರಲಿ. ಆದರೆ ನಮ್ಮ ಈಮಾನ್ ಬಲಿಷ್ಠವಾಗುತ್ತಿದೆ. ಅಮೇರಿಕ, ಕೆನಡ, ಅಥವಾ ಯುರೋಪಿನ ಯಾವುದೇ ದೇಶವಾಗಲಿ ಅಲ್ಲಿ ಪ್ರತಿ ಸ್ಥಳದಲ್ಲಿ ಪ್ರಮಾಣಿಕ ನಿಷ್ಠೆಯ ಉದಾಹರಣೆಗಳು ಕಾಣಿಸುತ್ತವೆ. ಮನುಷ್ಯ ಪ್ರಯತ್ನದಿಂದ ಈ ರೀತಿಯ ಪ್ರಾಮಾಣಿಕತೆ ಮತ್ತು ನಿಷ್ಠೆಯನ್ನು ಸೃಷ್ಟಿಸಲು ಸಾಧ್ಯವಿಲ್ಲ.

(ಹುರೂರ್ ಹೇಳಿದರು:) ಹೃದಯಗಳಲ್ಲಿ ಪ್ರಾಮಾಣಿಕತೆಯನ್ನೂ ನಿಷ್ಠೆಯನ್ನೂ ಸೃಷ್ಟಿಸುವುದರ ಸಂಬಂಧ ಅಲ್ಲಾಹನೊಂದಿಗಿವೆ. ಯಾವುದೇ ಲೌಕಿಕ ಶಕ್ತಿ ಅದನ್ನು ಕಿತ್ತುಕೊಳ್ಳಲಾರದು. ಅದರ ಕೆಲವು ಉದಾಹರಣೆಗಳನ್ನು ನಾನು ಮೇಲೆ ವಿವರಿಸಿದ್ದೇನೆ. ಹುರೂರ್ತ್ ಮಸೀಹ್ ಮೌಲೂದ್ ಅಲ್ಫಿಹಿಸ್ಲಾಮ್ ಹೇಳಿದ್ದರು: ಅಲ್ಲಾಹನ ವಾಗ್ವಾದಗಳು ಈಡೇರುವುದನ್ನು ನೀವು ಕಾಣುವಿರಿ ಎಂದು. ಅಲ್ಲಾಹನ ವಾಗ್ವಾದಗಳು ಈಡೇರುವುದನ್ನು ಕಾಣಲು ನಮ್ಮಲ್ಲಿ ಬಹುತೇಕ ಜನರಿಗೆ ಭಾಗ್ಯ ಲಭಿಸಲಿ - ಆಮೀನ್.

(ಕೊನೆಗೆ ಹುರೂರ್, ಮೇ 27ನೇ ದಿನಾಂಕದಿಂದ ವಿವಿಧ ಪ್ರದೇಶಗಳಿಗೆ ಅನುಕೂಲವಾಗುವಂತೆ ಎಂ.ಟಿ.ಎ. ಎಂಟು ಚ್ಯಾನಲ್‌ಗಳಾಗಿ ವಿಭಜಿಸಿದುದನ್ನು ಪ್ರಕಟಿಸಿದರು. ಮತ್ತು ಹೇಳಿದರು:) ಅಲ್ಲಾಹನು ಈ ವ್ಯವಸ್ಥೆಯಲ್ಲಿ ಅನುಗ್ರಹ ನೀಡಲಿ. ಮೊದಲಿಗಿಂತ ಹೆಚ್ಚಿನ ಮಟ್ಟದಲ್ಲಿ ಇಸ್ಲಾಮಿನ ನೈಜ ಸಂದೇಶ ಲೋಕಕ್ಕೆ ತಲಪಿಸಲು ಎಂ.ಟಿ.ಎ.ಗೆ ಭಾಗ್ಯ ದೊರಕಲಿ - ಆಮೀನ್.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ لَهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ
يَذْكُرْكُمْ وَاذْعَبُوا يَسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 29-05-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon